

રાજકોટ પ્રાદેશિક માહિતી કચેરીના કર્મચોગીઓએ સ્વચ્છતા ઝુંબેશ અંતર્ગત ઉત્સાહભેર શ્રમદાન કર્યું

અધિકારીઓ-કર્મચારીઓએ આંતરિક વિભાગો અને આજુબાજુના પરિસરની સઘન સફાઈ કરી : વૃક્ષારોપણ થકી પર્યાવરણ જતનનો સંદેશ આપ્યો



તસવીર : દિલિપ ગોહેલ

રાજકોટ: ‘જનસેવાથી રાષ્ટ્રસેવા’ના ૨૫ વર્ષ પૂર્ણ થવાના ઉપલક્ષ્યમાં રાજયભરમાં ‘સેવા સંકલ્પ અભિયાન’ ચાલી રહ્યું છે. જેના અંતર્ગત ‘સેવા મારુ યોગદાન’ કાર્યક્રમ હેઠળ પ્રાદેશિક માહિતી કચેરી, રાજકોટના કર્મચોગીઓએ સ્વચ્છતા જાળવણી માટે શ્રમદાન કર્યું હતું. માહિતી કચેરીના અધિકારીઓ તેમજ કર્મચારીઓએ ‘સ્વચ્છ કાર્યસ્થળ, હરિયાળું પરિસર’ના ઉમદા ધ્યેય સાથે ઉત્સાહભેર પર્યાવરણ જતનની નૈતિક ફરજ નિભાવી હતી. આ તકે સંયુક્ત માહિતી નિયામક મિતેશ મોડાસીયા, નાયબ માહિતી નિયામક પ્રણાંત ત્રિવેદી સહિત તમામ કર્મચોગીઓએ જયુબિલી બાગમાં કચેરી પરિસર તેમજ તેની આસપાસના વિસ્તારોને ચોખ્ખાચણાક કર્યા હતા.

જેમાં સાહિત્યના સંગ્રહ માટે ઉપયોગમાં લેવાતા ઘુમલી હોલ તેમજ નવગ્રહ મંદિરની આજુબાજુના વિસ્તારમાં સઘન સાફસફાઈ કરીને કચરાના યોગ્ય નિકાલની વ્યવસ્થા કરવામાં આવી હતી. ઉપરાંત, ગત તા. ૨૩ના રોજ કચેરીના સંપાદન, વહીવટ, ટેકનિકલ સહિત તમામ વિભાગોની આંતરિક સફાઈ કરવામાં આવી હતી.

રાજકોટ જીલ્લામાં ખેલ મહાકુંભ માટે ૨.૬૪ લાખ ખેલાડીઓનું રજિસ્ટ્રેશન

ગ્રામ્ય વિસ્તારમાંથી ૧,૫૫,૯૩૯ અને રાજકોટ શહેરમાંથી ૧,૦૮,૨૩૦ રજીસ્ટ્રેશન

રાજકોટ, રાજકોટ જિલ્લામાં ‘ખેલ મહાકુંભ-૨૦૨૬’ને લઈને રમતવીરોમાં ઉત્સાહ જોવા મળી રહ્યો છે. ઉપલબ્ધ વિગતો અનુસાર અત્યાર સુધીમાં કુલ ૨,૬૪,૧૬૯ રજીસ્ટ્રેશન નોંધાયા છે. જેમાં રાજકોટ ગ્રામ્ય વિસ્તારમાંથી ૧,૫૫,૯૩૯ અને રાજકોટ શહેરમાંથી ૧,૦૮,૨૩૦ રજીસ્ટ્રેશન નોંધાયા છે.

ખેલ મહાકુંભના રજીસ્ટ્રેશનમાં શાળા સ્તરના ખેલાડીઓ ઉપરાંત વ્યક્તિગત ખેલાડીઓ અને ટીમ આધારિત ભાગીદારોનો પણ સમાવેશ થાય છે. કુલ રજીસ્ટ્રેશનમાંથી ૬૩,૫૧૦ શાળાકક્ષાના રજીસ્ટ્રેશન, ૬૧,૭૩૨ પુરુષ ખેલાડીઓ અને ૪૬,૪૮૮ મહિલા ખેલાડીઓના રજીસ્ટ્રેશન નોંધાયા છે. આ ઉપરાંત ૪,૫૮૭ ટીમો અને ૧,૦૩,૬૪૩ વ્યક્તિગત ખેલાડીઓનું રજીસ્ટ્રેશન નોંધાયું છે.

આ આંકડા દર્શાવે છે કે ખેલ મહાકુંભમાં માત્ર શાળા સ્તરના ખેલાડીઓ જ નહીં પરંતુ વ્યક્તિગત રીતે રમતગમતમાં જોડાયેલા યુવાનો અને વિવિધ ટીમો પણ મોટી સંખ્યામાં ભાગ લઈ રહ્યા છે. રાજકોટ શહેર અને ગ્રામ્ય બંને વિસ્તારોમાંથી ખેલાડીઓની ભાગીદારી નોંધાતા સમગ્ર જિલ્લામાં રમતગમતની પ્રવૃત્તિઓને વેગ મળવાની શક્યતા છે.

ખેલ મહાકુંભ-૨૦૨૬ અંતર્ગત સ્પર્ધાઓને તબક્કાવાર યોજવાનું આયોજન કરવામાં આવ્યું છે. ઉપલબ્ધ આયોજન મુજબ પ્રથમ તબક્કામાં શાળા/ગ્રામ્ય કક્ષાની સ્પર્ધાઓ યોજાશે. ત્યારબાદ તાલુકા કક્ષાની સ્પર્ધાઓ, જિલ્લા/મહાનગરપાલિકા કક્ષાની સ્પર્ધાઓ, જિલ્લા કક્ષાની ટીમ રમતની સ્પર્ધાઓ અને ત્યારબાદ રાજ્ય કક્ષાની સ્પર્ધાઓ યોજાશે.

આયોજન મુજબ ૨૩ સપ્ટેમ્બર ૨૦૨૬થી ૨૧ ઓક્ટોબર ૨૦૨૬

રમશે ગુજરાત... જીતશે ગુજરાત

વિશ્વ વણિક અને જૈન વિઝનના ‘સોનમ ગરબા’ને મળી રહેલો અભૂતપૂર્વ આવકાર: ખેલૈયાઓમાં થનગનાટ

કિશાનપરા ચોક ખાતે કાર્યાલયનું ભવ્ય ઉદ્ઘાટન સંપન્ન: વિવિધ આગેવાનોની ઉપસ્થિતિમાં તૈયારીઓને આખરી ઓપ

રાજકોટ: વિશ્વ વણિક અને જૈન વિઝન દ્વારા આયોજિત ‘સોનમ ગરબા’ને લઈને રાજકોટના ખેલૈયાઓમાં અત્યારથી જ ભારે ઉત્સાહ અને થનગનાટ જોવા મળી રહ્યો છે. તા. ૧૧ ઓક્ટોબરથી ૨૦ ઓક્ટોબર સુધી શીતલ પાર્ક ચોકડીથી આગળ, સિકેટ ક્રિયન સામે ભવ્ય રાસોત્સવનું આયોજન કરવામાં આવ્યું છે. આ ભવ્ય નવરાત્રી મહોત્સવને સફળ બનાવવા માટે વિશ્વ વણિક અને જૈન વિઝનની વિશાળ ટીમ દ્વારા તૈયારીઓ પૂરજોશમાં ચાલી રહી છે. ખેલૈયાઓને ઉત્તમ સુવિધાઓ મળી રહે તેમજ પરિવાર સાથે નવરાત્રીનો આનંદ માણી શકે તે માટે વિવિધ વ્યવસ્થાઓ અને આકર્ષણોનું આયોજન કરવામાં આવ્યું છે. ‘સોનમ ગરબા-૨૦૨૬’ના કાર્યાલયનું કિશાનપરા ચોક ખાતે રિટ્ઝો ફેમિલી

રાજકોટ: વિશ્વ વણિક અને જૈન વિઝન દ્વારા આયોજિત ‘સોનમ ગરબા’ને લઈને રાજકોટના ખેલૈયાઓમાં અત્યારથી જ ભારે ઉત્સાહ અને થનગનાટ જોવા મળી રહ્યો છે. તા. ૧૧ ઓક્ટોબરથી ૨૦ ઓક્ટોબર સુધી શીતલ પાર્ક ચોકડીથી આગળ, સિકેટ ક્રિયન સામે ભવ્ય રાસોત્સવનું આયોજન કરવામાં આવ્યું છે. આ ભવ્ય નવરાત્રી મહોત્સવને સફળ બનાવવા માટે વિશ્વ વણિક અને જૈન વિઝનની વિશાળ ટીમ દ્વારા તૈયારીઓ પૂરજોશમાં ચાલી રહી છે. ખેલૈયાઓને ઉત્તમ સુવિધાઓ મળી રહે તેમજ પરિવાર સાથે નવરાત્રીનો આનંદ માણી શકે તે માટે વિવિધ વ્યવસ્થાઓ અને આકર્ષણોનું આયોજન કરવામાં આવ્યું છે. ‘સોનમ ગરબા-૨૦૨૬’ના કાર્યાલયનું કિશાનપરા ચોક ખાતે રિટ્ઝો ફેમિલી

કેકે ખાતે ભવ્ય ઉદ્ઘાટન થઈ ગયું છે. અમીધારા ડેવલોપર્સના જીતુભાઈ બેનાણીના હસ્તે કાર્યાલયનું ઉદ્ઘાટન કરવામાં આવ્યું હતું. આ પ્રસંગે ધારાસભ્ય ડો. દર્શિતાબેન શાહ, ભાજપના પૂર્વ પ્રમુખ મુકેશભાઈ દોશી, જાણીતા બિહાર ક્રીટભાઈ પટેલ સહિતના આગેવાનો તથા વિશ્વ વણિક અને જૈન વિઝનની વિશાળ ટીમ ખાસ ઉપસ્થિત રહી હતી.

વિશ્વ વણિકના સી.એમ. શેઠ, જૈન વિઝનના સુનિલ શાહ સહિતના આગેવાનોની ઉપસ્થિતિમાં આગામી દિવસોમાં

યોજનારી વિવિધ તૈયારીઓ અંગે ચર્ચા કરવામાં આવી હતી અને આયોજનને આખરી ઓપ આપવામાં આવ્યો હતો. વર્ષોથી ‘સોનમ ગરબા’ સાથે જોડાયેલા ખેલૈયાઓમાં આ આયોજનને લઈને વિશેષ ઉત્સાહ જોવા મળી રહ્યો છે. વિશ્વ વણિક અને જૈન વિઝન દ્વારા દર વર્ષની જેમ આ વર્ષે પણ પારિવારિક વાતાવરણ સાથે યૌલ-ઢને ધ્યાનમાં રાખીને પ્રીમિયમ નવરાત્રીનું આયોજન કરવામાં આવી રહ્યું છે. નવરાત્રીના દસ દિવસ દરમિયાન ગરબા, સંગીત, વિવિધ કલાકારો, વિશેષ

આકર્ષણો તેમજ ખેલૈયાઓ માટેની સુવિધાઓ સહિતનું ભવ્ય આયોજન કરવામાં આવ્યું છે. મોટી સંખ્યામાં ખેલૈયાઓ જોડાયેલી સંભાવનાને ધ્યાનમાં રાખીને ટીમ દ્વારા સ્થળની વ્યવસ્થા, પાસ વિતરણ, પાર્કિંગ, સુરક્ષા સહિતની કામગીરીનું આયોજન કરવામાં આવી રહ્યું છે. કાર્યાલયના ઉદ્ઘાટન બાદ હવે ‘સોનમ ગરબા-૨૦૨૬’ની તૈયારીઓ વધુ વેગવાન બની છે, ત્યારે રાજકોટના ખેલૈયાઓમાં પણ નવરાત્રીની આતુરતા સાથે ગરબાના તાલે ઝૂમવાનો થનગનાટ અત્યારથી જ જોવા મળી રહ્યો છે.

રાજકોટ સિવિલ હોસ્પિટલ ઓર્થોપેડિક વિભાગમાં નવી આઈઆઈટીવી અને સોનોગ્રાફી મશીનની સુવિધાનું લોકાર્પણ

રાજકોટ, રાજકોટ પી.ડી.યુ. સિવિલ હોસ્પિટલ, રાજકોટના ઓર્થોપેડિક વિભાગમાં દર્દીઓને વધુ ઝડપી, સચોટ અને ગુણવત્તાસભર સારવાર મળી રહે તે હેતુથી નવી આઈઆઈટીવી મશીન તથા સોનોગ્રાફી મશીન ઉપલબ્ધ કરાવવામાં આવી છે.

બંને આધુનિક તબીબી સાધનોનું આજે હોસ્પિટલ પરિસરમાં વિધિવત્ લોકાર્પણ કરવામાં આવ્યું હતું. લોકાર્પણ પ્રસંગે પી.ડી.યુ. સિવિલ હોસ્પિટલના મેડિકલ સુપરિન્ટેન્ડન્ટ ડો. કમલસિંહ ડો.ડીયા, પ્લાસ્ટિક સર્જરી વિભાગના વડા ડો. મોનાલી મકાડિયા, ઓર્થોપેડિક વિભાગના વડા ડો. શૈલેષ

રામાવત, નર્સિંગ સુપરિન્ટેન્ડન્ટ નિરવ દુધરેજિયા, પ્રકાશ પ્રજાપતિ, ઓપરેશન થિયેટર ઈન્ચાર્જ સિસ્ટર નીતાબેન પટેલ, સિસ્ટર હંસાબેન સહિત તબીબી, નર્સિંગ તથા હોસ્પિટલ સ્ટાફ ઉપસ્થિત રહ્યો હતો. હોસ્પિટલમાં નવી આઈઆઈટીવી મશીનની સુવિધા શરૂ થતાં ઓપરેશન દરમિયાન શરીરના અંદરના ભાગોની રિયલ-ટાઈમ ઈમેજિંગ

મેળવી શકાશે. ખાસ કરીને ઓર્થોપેડિક સર્જરી દરમિયાન જરૂરી પ્રક્રિયાઓ વધુ ચોકસાઈપૂર્વક કરવામાં આ મશીન તબીબો માટે ઉપયોગી સાબિત થશે. ઓપરેશન દરમિયાન શરીરની અંદરની સ્થિતિ અંગે તાત્કાલિક માહિતી મળતી હોવાથી સારવારની પ્રક્રિયામાં વધુ ચોકસાઈ લાવવામાં મદદ મળશે.

તે ઉપરાંત ઓર્થોપેડિક

દર્દીઓનું સમયસર નિદાન કરી યોગ્ય સારવાર શરૂ કરવામાં તબીબોને વધુ મદદ મળશે.

ખાસ કરીને ગંભીર ઈજા કે સર્જરીની જરૂરિયાત ધરાવતા દર્દીઓ માટે તપાસ અને સારવાર વચ્ચેનો સમય ઘટાડવામાં આ સુવિધાઓ મહત્વપૂર્ણ બની શકે છે. પી.ડી.યુ. સિવિલ હોસ્પિટલમાં નવી તબીબી સુવિધાઓનો ઉમેરો દર્દીઓને કેન્દ્રમાં રાખીને આરોગ્યસેવા વધુ સુદૃઢ બનાવવાની દિશામાં મહત્વપૂર્ણ પગલું છે. હોસ્પિટલ દ્વારા આધુનિક સાધનો ઉપલબ્ધ કરાવી દર્દીઓને એક જ સ્થળે જરૂરી તપાસ અને સારવારની સુવિધા મળી રહે તે માટે સતત પ્રયાસો કરવામાં આવી રહ્યા છે.

રાજકોટની સરકારી આયુર્વેદિક હોસ્પિટલમાં આયુર્વેદ દિનની ઉજવણી: વિવિધ કાર્યક્રમો યોજાયા

રાજકોટ, આરોગ્યપ્રદ આવતીકાલ માટે આયુર્વેદની ધીમ આધારિત ૧૧મા રાષ્ટ્રીય આયુર્વેદ દિવસની ઉજવણીના ભાગરૂપે સરકારી આયુર્વેદિક હોસ્પિટલ, યુનિવર્સિટી રોડ, રાજકોટ દ્વારા જાહેર જનતાના સુખાયુ, દીર્ઘાયુ અને આરોગ્ય સુખાકારી માટે હોસ્પિટલ કેમ્પસ ખાતે વિવિધ પ્રવૃત્તિઓનું ભવ્ય આયોજન કરવામાં આવ્યું હતું.

આ કાર્યક્રમ અંતર્ગત આયોજિત ‘મિલેટ સ્પર્ધા’માં એફએસએલ રાજકોટના

મદદનીશ નિયામક ડો. દિશાબેન ચાંગેલા ખાસ ન્યાયાધીશ (જજ) તરીકે ઉપસ્થિત રહ્યા હતા અને સ્પર્ધાના વિજેતાઓને પ્રોત્સાહિત કર્યા હતા. હોસ્પિટલના વડા વૈદ્ય ચૈતાલીબેન પરમારની યાદી મુજબ, આ આયોજનમાં ૧૯૦૦થી વધુ લોકોએ ઉત્સાહભેર ભાગ લીધો હતો.

રાજકોટના જંગલેશ્વર ડિમોલીશનની તપાસમાં એસઆઈટીની તપાસનો અહેવાલ આપવા કોંગ્રેસની માંગ

તપાસ સમિતિનો રીપોર્ટ તત્કાલ જાહેર કરવા વિપક્ષી નગરસેવકોએ ડે.કમિશનરને આપ્યું આવેદનપત્ર

રાજકોટ, રાજકોટ શહેરના વોર્ડ નં. ૧૬માં જંગલેશ્વર વિસ્તારમાં ફેબ્રુઆરી માસમાં હાથ ધરાયેલા મેગા ડિમોલિશન દરમિયાન થયેલા ખર્ચ તેમજ કામગીરીમાં કથિત ગેરરીતિઓ અંગે રચાયેલી તપાસ સમિતિનો રીપોર્ટ તત્કાલ જાહેર કરવા આજે વિપક્ષના કોર્પોરેટરોએ ડે.કમિશનરને આવેદનપત્ર પાઠવી માંગણી કરી છે.

કોંગ્રેસના નગરસેવકોએ આજે

ડે.કમિશનર સમીર ધડુકને આવેદનપત્ર પાઠવીને જણાવ્યું હતું કે, આ મેગા ડિમોલિશન દરમિયાન થયેલા ખર્ચ અને તેના માટે અપાયેલી વિવિધ મંજૂરીઓ અંગે અગાઉથી ગંભીર પ્રશ્નો ઊભા થયા હતા. સમગ્ર મામલાની તપાસ માટે એસઆઈટીની રચના કરવાની વાત કરવામાં આવી હતી પણ, લાંબો સમય પસાર થયા છતાં જનતાને તપાસ અંગે કોઈ સ્પષ્ટ અને સત્તાવાર માહિતી મળી નથી.

તો એસઆઈટી દ્વારા ખરેખર તપાસ હાથ ધરવામાં આવી છે કે કેમ?, મીઠાઈ, નાસ્તા, પાણી સહિતના બીલીની ખરાઈ થઈ છે કે કેમ? તપાસ પૂર્ણ થઈ હોય તો તેનો અહેવાલ હજી સુધી જાહેર કેમ કરવામાં આવ્યો નથી? જો તપાસ પૂર્ણ નથી થઈ તો વિલંબ પાછળનું કારણ શું છે અને તપાસ ક્યારે પૂર્ણ થશે? તેવું પુછ્યું છે.

આ તપાસમાં કોઈ અધિકારી, કોન્ટ્રાક્ટર અથવા અન્ય સંબંધિત

વ્યક્તિની ગેરરીતિ સામે આવી હોય તો જવાબદારો સામે તાત્કાલિક નિયમસર અને કડક કાર્યવાહી કરવાની માંગણી કરી પ્રજાના નાણાંના દુરુપયોગના આક્ષેપોની નિષ્પક્ષ તપાસ કરીને અહેવાલ જાહેર કરવા માંગ કરી છે. આ રજુઆતમાં દિમીબેન સોલંકી, ઈશ્વરીબેન સોરા, રસીલાબેન ગરૈયા, અર્જુનભાઈ ચૌહાણ, મકબુલભાઈ દાઉદાણી, સુધાબા વાઘેલા, મનીષાબા રોજાસરા જોડાયા હતા.

રાજકોટ મનપાએ ત્રણે ઝોનમાં ૨૯૪ બોર રીચાર્જ કર્યાનો દાવો: પૂર્વ ઝોનમાં સૌથી વધુ ૧૫૫ બોર કર્યા

રાજકોટ, મ્યુનિ. રાજકોટ કોર્પોરેશને એક વર્ષમાં અલગ અલગ વિસ્તારમાં રૂ.૨૪.૬૪ લાખના ખર્ચે ૨૯૪ બોર રીચાર્જ કર્યા છે. જેમાં પૂર્વ ઝોનમાં ૧૫૫, મધ્ય ઝોનમાં ૮૫ અને નવા રાજકોટના પશ્ચિમ ઝોનમાં ૫૪ બોર રીચાર્જ કરવામાં આવ્યા છે.

શહેરના વેસ્ટ ઝોનમાં વોર્ડ નં. ૧માં ૧૫, વોર્ડ નં. ૮માં ફક્ત પાંચ, વોર્ડ નં. ૯માં સાત, વોર્ડ નં. ૧૦માં ૨૭, વોર્ડ નં. ૧૧માં શુન્ય, વોર્ડ નં. ૧૨માં શુન્ય બોર રીચાર્જ કરવામાં આવ્યા છે જેમાં ઝોનલ એજન્સી મારફતે બે અને સંસ્થા મારફતે બાવન મળી કુલ ૫૪ બોર રીચાર્જ કરવામાં આવ્યા છે.

સેન્ટ્રલ ઝોનમાં વોર્ડ નં. ૨માં ૩૪, વોર્ડ નં. ૩માં ૧૯, વોર્ડ નં. ૭માં ફક્ત ચાર, વોર્ડ નં. ૧૩માં ૬, વોર્ડ નં. ૧૪માં ૮, વોર્ડ નં. ૧૭માં ૧૪ બોર રીચાર્જ કરવામાં આવ્યા છે. જેમાં સંસ્થા મારફતે ૬૪ અને ઝોનલ એજન્સી મારફતે ત્રણ મળી કુલ ૮૫ બોર રીચાર્જ કરવામાં આવ્યા છે. તો ઈસ્ટ ઝોનમાં વોર્ડ નં. ૪માં ૩૨, વોર્ડ નં. ૫માં ૯, વોર્ડ નં. ૬માં ૪૧, વોર્ડ નં. ૧૫માં ૧૭, વોર્ડ નં. ૧૬માં ૧૪, વોર્ડ નં. ૧૮માં ૪૨ બોર રીચાર્જ કરવામાં આવ્યા છે જેમાં ૫૮ સંસ્થા મારફતે અને ૯૭ એજન્સી પાસે મળીને સમગ્ર ઝોનમાં કુલ ૧૫૫ બોર રીચાર્જ કરવામાં આવ્યા છે.

રાજકોટમાં અપુરતા વરસાદ વચ્ચે આજી ઝેમમાં સૌની યોજનાનું પાણી શરૂ થતા હાલ ઝેમની સપાટી ૨૨.૩૦ ફુટની છે અને ઝેમની કુલ ઊંડાઈ ૨૯ ફુટ છે. ૨૫.૧૦ ફુટના ન્યારી-૧ ઝેમમાં પણ સૌનીનું પાણી શરૂ થતા ૦.૧૬ ફુટના વધારા સાથે લેવલ ૧૭.૬૦ ફુટ પર છે. શહેરને રોજ ૪૦ એમએલડી પાણી આપતા ૩૪ ફુટના ભાદર-૧ ઝેમની સપાટી હાલ ૧૭.૨૦ ફુટ છે, ટકાવારીની દ્રષ્ટિએ ઝેમમાં ફક્ત ૨૦.૩૫ ટકા જળ સંગ્રહ થયો છે. મનપા દ્વારા છેલ્લા વર્ષમાં બોર રીચાર્જની કામગીરીમાં સંસ્થા મારફતે ૧૭૪ બોર અને ઝોનલ એજન્સી મારફતે ૧૨૦ બોર રીચાર્જ કરાયાનું જણાવાયું છે.

